

Qlobal enerji təhlükəsizliyinin təminatçısı

Azərbaycanla münasibətlərində ABŞ yeni mərhələ formalaşdırır

Azərbaycan enerji siyasetini uğurla davam etdirir və regionda hökm sürən sabitlik və enerji təhlükəsizliyi məhz bu siyasetin nəticəsidir.

"Azərbaycan 2030": sosial-iqtisadi inkişafə dair Milli Prioritetlər"də ölkəmizdə "yaşıl enerji" istehsalının genişləndirilməsi məsəlesi də əhəmiyyətli yer alıb. Azərbaycan neft və qaz ehtiyatları ilə zəngin olmasına baxmayaraq, bərpəolunan enerji sektorunun inkişafına da xüsusü diqqət yetirir. Dünyanın aparıcı "yaşıl enerji" şirkətləri olan xarici investorlarla imzalanan sazişlər və anlaşma memorandumları Azərbaycanda bərpəolunan enerji mənbələrinin yüksək sərətlə qurulmasına xidmət edir. Bakı nüfuzlu tədbirlərin təşkil edildiyi, mühüm qərarların və əməkdaşlıqların müzakirə edildiyi məkana çevrilib. Enerji sahəsində həyata keçirilən uğurlu siyasetin nəticəsində ölkəmiz artıq enerji sektorunda öz sözünü demişdir. Bu gün Azərbaycan yalnız özünün deyil, digər ölkələrin də enerji təhlükəsizliyinin təmin edilməsində mühüm rol oynayır.

Ölkəmizdə reallaşdırılan mühüm və beynəlxalq layihələrdən biri də iyunun 4-də Bakı Enerji Həftəsi çərçivəsində 29-cu Beynəlxalq Xəzər Neft və Qaz - "Caspian Oil&Gas" və 12-ci Xəzər Beynəlxalq Energetika və Yaşıl Enerji - "Caspian Power" sərgilərinin rəsmi açılış mərasiminin keçirilməsidir. Azərbaycan Respublikasının Prezidenti İlham Əliyevin açılış mərasimində iştirakı sərginin yüksək statusunu bir daha təsdiqləyir. "Caspian Oil & Gas" sərgisi artıq uzun illərdir ki, neft, qaz və enerji sektorunda əhə-

miyyətli əməkdaşlıqlar üçün bir platformaya çevrilib. Tədbir çərçivəsində bir çox dünya ölkələrindən olan şirkətlərin Bakıya toplaşması heç də təsadüfi deyil.

Məhz açılış mərasimində moderator tərəfindən səsləndirilən "*İqlim dəyişikliyinə qarşı global mübarizədə beynəlxalq birliliyi dəstəkləmək üçün 2024-cü ilin Azərbaycanda "Yaşıl dünya naminə həmrəylik ili" elan edilməsi cəsarətli bir addım olub... Azərbaycanın COP29-a evsahibliyi edən ölkə kimi seçilməsi bizi çox məmənnun edib. Bu, ölkənin mütərəqqi siyasətinin və global miqyasda artan nüfuzunun bir daha göstəricisidir, iqlim dəyişikliyi üzrə məsələlərin həlli, eləcə də dayanıqlılıqla bağlı təşəbbüs lərədə ön sıradə olmağın bizim üçün nə dərəcədə əhəmiyyətli olduğunu bir daha ortaya qoyur*" fikirlər ölkəmizin gündən-günə artan nüfuzunun aydın təzahürüdür.

Açılış mərasimində çıxış edən cənab İlham Əliyev Bakı Enerji Həftəsinə yüksək qiymətləndirərək qeyd etdi: "*Bu gün 4 iyun tarixi, sadəcə, iyirmi il bundan əvvəl neft və qaz sərgisində "Şahdəniz" müqaviləsinin imzalanması ilə yadda qalmayacaqdır. Bu gün, həmçinin qardaş BƏƏ-dən olan "Masdar" şirkəti tərəfindən inşa ediləcək üç güñəş və külək enerjisi elektrik stansiyalarının təməlqöymə mərasiminin keçirilməsi ilə də yadda qalacaq. Bu, Azərbaycanın və onun beynəlxalq tərəfdəşlərinin qazıntı yanacağından bərpəolunan enerji resurslarına transformasiyasını nümayiş etdirir və qazıntı yanacağının uzun illər ərzində təkcə bizim üçün yox, həm də tərəfdəşlərimiz üçün mühüm əhəmiyyət kəsb edəcəyini bildirir.*"



Ənənəvi enerji resursları sənayesini inkişaf etməkdə olan "yaşıl enerji" istiqamətləri ilə birləşdirən Bakı Enerji Həftəsi bu sahədə irəliləyişlərə və ən yaxşı təcrübələrə zəmin yaradır. Belə ki, 2024-cü ildə Bakı Enerji Həftəsi daha bir əhəmiyyətli hadisəyə təsadüf edir. Azərbaycan Respublikasının Prezidenti İlham Əliyevin sərəncamı ilə 2024-cü il Azərbaycanda "Yaşıl dünya naminə həmrəylik ili" elan edilib. Bu əlamətdar hadisə Bakı Enerji Həftəsinin tədbirlər programında yer aldı. Bakı Enerji Həftəsində 37 ölkədən 300-dək şirkətin iştirak etməsi, İsviç, Hindistan və Sloveniya-dan olan şirkətlərin ilk dəfə tədbirə qatılması, sərgi sahəsinin 40 faizinin tanınmış şirkətlərin daimi iştirakçılarına məxsusluğu ölkəmizin dünyada beynəlxalq və genişmiqyaslı tədbirlərin uğurlu təşkilatçısı statusunu bir daha təsdiqləyir.

Bakı Enerji Həftəsinin açılışına Amerika Birləşmiş Ştatlarının Prezidenti Cozef Baydenin məktub ünvanlaması isə Bakının evsahibliyi etdiyi enerji forumunun nadir toplantılarından olduğunu göstərməklə yanaşı, Azərbaycan-ABŞ münasibətlərinin pozulduğunu iddia edənlərə tutarlı cavabdır. Açılışda iştirak edən ABŞ nümayəndəsi Harri Kemianin "Birləşmiş Ştalar və Azərbaycan güclü ikitərəfli əlaqələrə malikdir. Azərbay-

can regionda və Avropada enerji təhlükəsizliyinin irəlilədilməsində etibarlı tərəfdəş olmağa davam edir. Amerika Birləşmiş Ştatları COP tədbirinin uğurla keçirilməsi üçün qarşıdan gələn aylarda Azərbaycanla əməkdaşlıq etmək niyyətindədir" - səsləndirdiyi fikirlər, əslində, Ağ Evin ölkəmizlə münasibətlərində yeni mərhələnin formalaşmasından xəbər verir. İki dövlət arasında əlaqələr və siyasi münasibətlər Ulu Öndər Heydər Əliyevin apardığı uğurlu xərici siyaset kursu nəticəsində formalasdır. Belə ki, həmin vaxt əməkdaşlıq haqqında Bəyannamə imzalanıb və o vaxt bu, OPEC+ sazişi kimi tanınmışdır".

Builkı Bakı Enerji Həftəsi həm də əhəmiyyətli bir hadisəyə təsadüf edir. Belə ki, bu il respublikanın neft tarixində yeni dövrün əsasını qoymuş "Əsrin müqaviləsi"nin imzalanmasından 30 il ötür.

Bir sözlə, Bakı Enerji Həftəsi dövrətən enerji sənayesi sahəsində mövcud olan liderlərinə bir araya gətirərək bununla da diqqəti Azərbaycanın üzərinə cəmləşdirir, əhəmiyyətli təreflərin bir araya gəldiyi dialoq məkanına çevirir. Enerji Həftəsi çərçivəsində keçirilən tədbirlər, layihələr və konfranslar enerji sahəsində yeni əməkdaşlıqların qurulmasına, təcrübə məbüdəliliyi və yeni inkişaf istiqamətlərinin formalasmasında əhəmiyyətli rolə malikdir. Bu baxımdan, Bakı Enerji Forumu əhatəlilik, miqyas və təsir baxımdan regional və qlobal əməkdaşlığın möhkəmləndirilməsi üçün xüsusü bir platformadır.

**Arzu ABDULLAYEV,
Naxçıvan Dövlət Universitetinin
prorektoru, tarix üzrə fəlsəfə
doktoru, dosent**